

رسائل و مسائل

(گذشتہ سے پیوستہ)

مدعی کے غمخورد فکر کے لیے تین سوال | پچھلے شمارے میں ہم نے ان تمام روایات کا خلاصہ جمع کر دیا ہے، جو اقناع مزارعت کے مدعی کے حق میں ہیں۔ اگر ان روایات کے مقابلے پر کوئی اشکال نہ ہوتا تو یہ بڑا مضبوط ثبوت ہو سکتی تھیں۔ جمع کے لیے ہم تین ابتدائی نکات سامنے رکھتے ہیں۔

۱۔ یہ معلوم عام حقیقت ہے کہ رسول اللہ صلی اللہ علیہ وسلم محض مفتی و معلم ہی نہ تھے، ملک کے حاکم اور نظم و نسق کے کارپرداز بھی تھے اور یہ بھی واضح ہے کہ زمین کا معاملہ دو چار ریادس پانچ افراد کی نجی اور شخصی زندگی کا کوئی محدود اتفاق و ہنگامی معاملہ نہ تھا کہ جماعت عام سے الگ ان کو چپکے سے بتا دیا جاتا بلکہ یہ تو پوری سلطنت کے نظم سے متعلق تھا اور لاکھوں افراد کی معیشت اس سے متاثر ہوتی تھی۔ لہذا اسے نجوبی شائع و ذائع ہونا چاہیے تھا۔

۲۔ یہ بات حالت ایمان میں سوچی بھی نہیں جاسکتی کہ حضورؐ نے زبان سے تو ایک چیز کو غلط ارشاد فرمایا ہو اور عملاً اسے رائج رہنے دیا ہو، یا زبان سے ایک دوسرے طریقے کو برحق فرمایا ہو اور عملاً اسے جاری و نافذ نہ کریں۔

۳۔ یہ بھی ناممکن بات ہے کہ حضورؐ ایک طریقے کو روکنا اور دوسرے کو رائج کرنا چاہتے ہوں، مگر صحابہ ان کو نہ کریں۔ یا یہ کہ خلفائے راشدین کو یہ معلوم ہو چکا ہو کہ حضورؐ کسی رواج کا انکار کر کے ایک دوسرا اصلاحی طریقہ جاری کرنا چاہتے تھے، مگر تمام زمانہ خلافت راشدہ میں حضورؐ کے منشا کے خلاف کسی صورت کو وہ رائج رکھیں۔

اب ان تینوں نکات کو سامنے رکھ کر جناب مدعی اس حقیقت پر نگاہ ڈالیں کہ نبی صلی اللہ علیہ وسلم

کے اپنے دور سے لے کر امیر معاویہ کے دور کے وسط تک، یعنی مسلسل ۵۰ برس مزارعت پر عمل جاری رہا۔ خود رسول پاک صلی اللہ علیہ وسلم، اکابر صحابہ اور آپ سے قریب ترین تعلق رکھنے والے تمام بڑے بڑے گھرانے بٹائی پر زمینیں دینے رہے۔ اور اتنی بڑی جماعت کے عوام اور اہل علم اور اربابِ جہل و عقید میں سے کسی کو یہ معلوم نہ تھا کہ آنحضرتؐ نے بٹائی اور لگان پر زمین کاشت کیلئے دینے کو منع فرمایا ہے۔ بس صرف متذکرہ پانچ چھ افراد ہی کو اس ممانعت کا علم تھا۔ فی الحقیقت یہ ایک حیرت انگیز صورتِ حالات ہے۔

واقع بن خدیج کی روایت کا انکشاف پہلی بار شہدہ میں حضرت عبداللہ بن عمر کے سامنے ہوا، یعنی نصف صدی گزر گئی۔

واقع کہتے ہیں کہ حضرت عبداللہ بن عمر اپنی زمینیں رسول اللہ صلی اللہ علیہ وسلم کے زمانہ میں اور آپ کے بعد حضرت ابوبکر، حضرت عمرؓ اور حضرت عثمان (رضی اللہ عنہم) کے زمانوں میں برابر کھائے پھرتے رہے۔ یہاں تک کہ جب امیر معاویہؓ کی حکومت کا آخری زمانہ آیا (یعنی تقریباً شہدہ یا اس کے کچھ بعد) تو ان کو یہ خبر پہنچی کہ واقع بن خدیج نبی صلی اللہ علیہ وسلم سے اس فعل کی ممانعت کا حکمِ بواہت کرتے ہیں۔ یہ سُن کر وہ جناب واقع سے ملنے گئے۔ اور میں (یعنی واقع) ان کے ساتھ تھا۔ انہوں نے واقع سے پوچھا کہ یہ کیا روایت ہے جو تم بیان کرتے ہو؟ اس پر جناب واقع نے کہا کہ رسول اللہ صلی اللہ علیہ وسلم نے زمینوں کے کھائے سے منع فرماتے تھے۔ اس پر ابان عمر نے اپنی زمینیں کھائے پر دینی بند کر دیں۔ اُن سے جب اس بارے میں پوچھا جاتا تو بس وہ یہی کہتے کہ واقع کا دعویٰ ہے کہ رسول اللہ صلی اللہ علیہ وسلم نے اس سے منع فرمایا ہے۔

عبداللہ بن عمر کے صاحبزادے حضرت سالم کا بیان ہے کہ حضرت عبداللہ (سالم کے والد) کے سوال پر حضرت واقع نے اپنے دو چچاؤں کے حوالے سے بیان کیا کہ حضورؐ نے زمین کے کھائے سے منع فرمایا۔ اس پر حضرت عبداللہ نے فرمایا کہ ”مجھے معلوم ہے کہ رسول اللہ صلی اللہ علیہ وسلم کے زمانہ میں زمینیں کھائیے پر دی جاتی تھیں۔“

خیال رہے کہ عبداللہ بن عمر وہ شخص ہیں جن کی حقیقتی بہن رسول اللہ صلی اللہ علیہ وسلم کے نکاح میں تھیں، جن کے والد حضرت عمر نبی صلی اللہ علیہ وسلم اور حضرت ابوبکرؓ کے معتمد ترین وزیر و مشیر

ہے اور پھر خود تین سال تک اسلامی حکومت کے خلیفہ رہے۔ کیا یہ ممکن تھا کہ ان کے پورے زمانہ نبوت اور پورے زمانہ خلافت راشدہ میں یہ خبر نہ ہوتی کہ زمینوں کے بارے میں اسلام کا قانون کیا ہے؟ اور کیا یہ ممکن تھا کہ حضرت عمرؓ کی زندگی میں ان کا اپنا بیٹا ان کی طرف سے ان کے گھر کی زمینداری کا انتظام ایسے طریقے پر کرتا رہتا جو اسلامی قانون میں ممنوع تھا؟

دوسری یہ سوال کر سکتا ہے کہ پھر عبداللہ بن عمر نے رافع کی روایت کو قبول کیوں کر لیا؟ اس کی وجہ یہ ہے کہ ان کے مزاج میں احتیاط و درج کی حد سے گذر کر تشدد تک پہنچ گئی تھی۔ آخر عمر میں تو شدت اتنی بڑھی کہ وضو میں اتنا مبالغہ کرتے کہ آنکھوں کے اندرونی حصوں کو بھی دھویا کرتے سپانے پھول کو اگر پیادہ کر لیتے تو پھر کھلی کئے بغیر ناز نہ پڑھتے۔ نماز کی جماعت میں اگر بعد میں آکر شریک ہوتے تو چھوٹی ہوتی رکعتیں ہی نہ پڑھتے، سجدہ سہو بھی کرتے۔ اس شدت احتیاط کی بنا پر انہوں نے رافع بن خدیج کی روایت کو اختیار کر لیا۔

یہ تو روایت پر بحث تھی، ابھی ہمارے پاس حضورؐ اور حضورؐ کے کثیر صحابہ کی عملی سنت قابل بیان ہے۔

خیبر کی زمینوں کا معاملہ | فتح خیبر کے وقت دہاں کی زمینوں پر یہودیوں کی ملکیت ختم کر دی گئی، اور پھر یہودیوں ہی کی درخواست پر ان سے بٹائی کا معاملہ آدھی پیداوار پر کیا گیا۔ واضح ہے کہ آدھی زمین کی مالک حکومت تھی۔ اور بقیہ نصف زمینوں کے مالک وہ پندرہ سو حصہ دار تھے جن پر اٹھارہ سو قطعاً تقسیم کر دیے گئے۔ بٹائی کی جو نصف پیداوار دہاں سے آتی وہ حکومت اور انفرادی حصہ داروں کے درمیان نصف نصف تقسیم کر دی جاتی۔ خود نبی صلی اللہ علیہ وسلم کا حصہ بھی عام حصہ داروں کے ساتھ تھا۔ اور آپؐ ہر سال حصے میں ملنے والے حصہ پیداوار کھجور لیا اور غلے۔۔۔ کو اپنا اندراج مطہرات میں بلا برابر دیا کرتے تھے۔ یہ بندوبست حضورؐ کے اخیر حیات تک جاری رہا۔ اسی طریقے پر حضرت ابو بکرؓ نے جاری رکھا۔ اور اسی پر حضرت عمرؓ نے اس وقت تک عمل کیا جب معاہدے کے تحت یہود کو شرائع قرآن کی وجہ سے خیبر سے نکال دیا گیا۔

یہ بات نوٹ کرنے کی ہے کہ اس موقع پر حضرت عمرؓ نے اعلان کیا کہ اراضی خیبر میں جس جس کا حصہ ہے وہ جا کر اپنی اپنی زمین سنبھال لے۔ اور اراج مطہرات کے سامنے حضرت عمرؓ نے یہ جو چیز رکھی

کہ آپ میں سے جو جو پسند کریں وہ زمین لے لیں۔ اور جو چاہیں اپنے حصہ کی زمین حکومت کے انتظام میں رہنے دیں۔ اور اس کا غلہ اور ثمرہ لیتی رہیں۔ چنانچہ حضرت عائشہ اور حضرت حفصہ نے زمین لے لی اور دیگر اندوایہ مطہرات نے غلہ اور ثمرہ لینا پسند کیا۔

ذرا خیال کریں، یہ کتنا بڑا واقعہ ہے، کتنے افراد کا اس سے تعلق تھا، کتنے لمبے عرصے تک یہ جاری رہا۔ آنحضرت نے خود اسے شروع کیا اور دو خلفائے راشدین نے اسے جاری رکھا۔ یہ رسولؐ اور اہل صحابہ کی عملی سنت نہایت درجہ مشہور اور معلوم عام تھی۔ اس کے مقابلے میں کوئی قرآنی روایت جو سند کے لحاظ سے کیسی بھی دقیق ہو، قانون شریعت نہیں سکتی۔ وہ اگر تھی بھی تو عملی سنت نے اسے نسوخ کر دیا۔

جو لوگ یہ اعتراض اٹھاتے ہیں کہ خیبر کا معاملہ بٹائی کا نہیں خراج کا تھا، وہ ذرا غور کریں کہ حکومت کی ملکیتی زمین کا تو خراج ہو سکتا ہے مگر بقیہ آدمی زمین جو افراد کی ملکیت میں دی گئی تھی، اس کی بٹائی کو خراج کیسے قرار دیا جاسکتا ہے؟

کچھ لوگ کہتے ہیں کہ خیبر کے یہودی باقاعدہ ذمی رعایا نہ تھے، کیونکہ ان پر جزیہ نہیں لگایا گیا، اس لیے مسلمان مجاز تھے کہ ان سے جو چاہتے لیتے۔ اس کا جواب یہ ہے کہ جزیہ کے احکام مغزودہ خیبر کے وقت نازل ہی نہیں ہوئے تھے۔ پھر بھلا جزیہ کے عاید کرنے نہ کرنے کا کیا سوال؟ اہل خیبر کا ذمی ہونا اس سے ثابت ہے کہ اسلامی حکومت نے انہیں ایک باضابطہ معاہدے اور قرارداد کے مطابق اپنے ملک میں آباد رہنے دیا۔ ان پر خراج عاید کیا اور ان پر دیوانی و فوجداری قوانین نافذ کیے۔ آپ کہتے ہیں کہ یہودی ذمی نہ تھے لہذا مسلمان ان سے جو چاہتے لیتے، حالانکہ یہودیوں کی بیستوں اور مملوں میں مسلمان جب چلنے پھرنے لگے اور انہوں نے کچھ دست درازیاں کیں تو شکایت ملنے پر رسول اللہ صلی اللہ علیہ وسلم نے خطبہ دیا اور کہا کہ "اللہ نے تمہارے لیے یہ حلال نہیں کیا ہے کہ اہل کتاب کے

۱۔ پھر یہ سوال اٹھایا جاتا ہے کہ بعد میں جب جزیہ کے احکام نازل ہو گئے تو ان پر جزیہ کیوں نہ لگایا گیا، اس کا جواب یہ ہے کہ پہلے سے جب کسی گروہ کے ساتھ معاہدہ ہو چکا ہو تو اس میں ایک طرفہ طور پر کسی نئی شرط کا شامل کرنا کیسے جائز ہو سکتا ہے۔

گھروں میں بلا اجازت گھسوا، ان کے بال بچوں کو مارو پیٹو اور ان کے بچپن کھا جاؤ، حالانکہ جو کچھ ان پر واجب تھا وہ انہوں نے ادا کر دیا۔ یہ خطبہ یہودیوں کے حقوق کا تحفظ کرتا ہے۔ پھر کیسے کہا جاسکتا ہے کہ وہ ذمی نہ تھے۔

انصار اور مہاجرین کے درمیان بٹائی کا معاملہ | اب ایک اور بڑے معاملے کو لیجیے۔ انصار نے حضور سے عرض کیا کہ آپ ہمارے نخلستانوں کو ہمارے اور مہاجر بھائیوں کے درمیان بانٹ دیں۔ آنحضرت نے انکار کر دیا۔ پھر انصار نے مہاجرین سے کہا کہ:

”آپ لوگ ہماری طرف سے ان نخلستانوں میں کام کریں اور ہم آپ کو شرہ میں شریک کریں گے۔“

مہاجرین نے اس پیشکش کو قبول کر لیا۔

واضح رہے کہ اس کے راوی وہی ابو ہریرہ ہیں جو ننگان اور بٹائی کی ممانعت اور خود کاشت کرنے یا مفت زمین دینے کی ایک روایت کے راوی ہیں۔ اور یہ بھی خیال رہے کہ یہ معاملہ حضور کے نوٹس میں لا کر طے کیا گیا۔

اکابر صحابہ کا عمل | قیس بن مسلم نے حضرت ابو جعفر (یعنی امام محمد باقر) سے یہ روایت کی کہ ”مدینے کے مہاجرین کا کوئی گھرانہ ایسا نہ تھا جو تہائی یا چوتھائی حصہ پیداوار کے عوین کاشت نہ کرتا ہو۔“

امام بخاری اس روایت کو نقل کرنے کے بعد مزید تائیدی نظائر یہ پیش کرتے ہیں:

۱: ”بٹائی پر معاملہ حضرت علی نے کیا ہے، سعد بن مالک اور عبداللہ بن مسعود نے کیا ہے، عمر بن عبدالعزیز اور قاسم اور عروہ نے کیا ہے۔ آل ابو بکر، آل علی، آل عمر، سب بٹائی پر کاشت کرتے رہے ہیں۔ حضرت عمرؓ اس طرح معاملہ کیا کرتے تھے کہ ”اگر عمر اپنے پاس سے بیج دے گا تو آدمی پیداوار لے گا اور اگر کاشت کار اپنا بیج لائے تو ان کا حصہ اتنا ہوگا۔“

حضرت ابو جعفر (امام محمد باقر) کی ایک اور روایت میں ہے کہ حضرت ابو بکر اپنی زمین نصف نصف کی بٹائی پر زراعت کے لیے دیتے تھے۔

ابن ابی شیبہ نے حضرت علی کا قول نقل کیا ہے کہ نصف نصف کی بٹائی پر زمین کاشت کے لیے دینے میں کوئی مضائقہ نہیں ہے۔

طاؤس کی روایت ہے کہ حضرت معاذ بن جبل بھی اپنی زمین نبی صلی اللہ علیہ وسلم کے زمانے میں بھی اور آپ کے بعد حضرت ابو بکرؓ حضرت عمرؓ اور حضرت عثمانؓ کے زمانے میں بھی تہائی اور چوتھائی پیداوار کی بٹائی پر زراعت کے لیے دیتے رہے ہیں۔ حضرت معاذ وہ شخص ہیں جن کو رسول اللہ صلی اللہ علیہ وسلم نے یمن کا قاضی اور عایلہ زکوٰۃ مقرر کیا تھا۔ اور ان کے بارے میں فرمایا کہ حلال و حرام کا علم سب سے زیادہ رکھتے ہیں۔ پھر انہیں حضرت عمرؓ نے پورے شام کا نوچی گورنر مقرر کیا تھا۔ کیا ایسے شخص کو اتنا بھی معلوم نہ تھا کہ اسلام کا قانون اراضی کیا ہے؟

موسیٰ بن طلحہ کی روایت ہے کہ حضرت عثمانؓ نے عبد اللہ بن مسعود، عمار بن یاسر، جناب بن آرت اور سعد بن مالک کو زمینیں عطا کی تھیں۔ ان میں سے عبد اللہ بن مسعود اور سعد بن مالک اپنی زمینیں تہائی اور چوتھائی پیداوار کی بٹائی پر کاشت کے لیے دیتے تھے۔

ان ساری روایات سے نہایت ممتاز صحابیوں کا عمل سامنے آتا ہے جس سے ظاہر ہے کہ ان کے سامنے ۵۰ سال تک کبھی بٹائی کے اقتناع کا حکم نہیں آیا یا ہوتا تو وہ اس کی خلاف ورزی کی جرأت نہ کر سکتے۔

تنقید بہ لحاظ روایت | اب ہم دعویٰ کے سامنے ایک دوسرا اصول رکھتے ہیں۔ اصول یہ ہے کہ اسلام کے احکام و قوانین ایک دوسرے کے متضاد و متناقض نہیں ہو سکتے بلکہ لازم ہے کہ وہ سب کے سب ایک فریم میں اس طرح نصب ہو جائیں کہ کوئی تضادم ان میں نہ ہو۔ اس اصول کی روشنی میں اقتناع مزارعت کی روایت اسلام کے بعض واضح قوانین سے متضادم ہوتی ہیں۔ اب یا تو ان سارے قوانین کو اس روایت کی خاطر ہل دیا جائے، یا ان قوانین کی کسوٹی پر اس روایت کی جانچ کی جائے۔ قابل توجہ قوانین یہ ہیں:-

۱۔ اس روایت میں کمزوری صرف اتنی ہے کہ راوی نے حضرت عثمانؓ کا دور بھی لے لیا، حالانکہ معاذ بن جبل کی وفات دورِ نبوت ہی ہوئی۔

۱۔ اسلامی نظام میں ملکیت زمین کے حقوق صرف تندرست ہٹے کٹے مردوں تک ہی محدود نہیں ہے، بلکہ عورتوں، بچوں، بیاروں اور بوڑھوں تک بھی یہ حقوق پہنچتے ہیں۔ اگر مزارعت ممنوع ہو تو پھر ان سب کے لیے ملکیت زمین بے معنی ہو جاتی ہے۔

۲۔ اسلامی قانونی وراثت کی رو سے جس طرح ایک آدمی کی میراث اس کے مرنے پر بہت سے آدمیوں میں تقسیم ہو جاتی ہے، اسی طرح بسا اوقات بہت سارے متوفیان کی طرف سے میراث ایک آدمی کے پاس بھی آ جاتی ہے۔ اب اگر اسلام کا قانون وراثت ایک شخص کو خود کاشتی رقبے سے زائد کا مالک بناتا ہو، اور دوسری طرف اس کا قانون امتناع مزارعت (اگر وہ ثابت ہو) اسے خود کاشتی رقبے سے زائد کو چھوڑنے پر مجبور کر دے تو یہ دو متناقض قانون ہوئے۔

۳۔ اسلامی قانون تجارت نے بیع و شریٰ پر یہ پابندی نہیں لگائی کہ کوئی شخص کسی بھی نوعیت کی جائز اشیا کو زیادہ سے زیادہ ایک حد تک ہی خرید کر اپنی ملکیت میں لے سکتا ہو۔ اب اگر دیوانی قانون کے تحت ایک شخص حسب دلخواہ زمین خریدتا ہے اور دوسری طرف قانون امتناع مزارعت موجود ہو تو گویا زمین کے معاملے میں آزادی بیع و شریٰ کا عدم ہو جائے گی۔

۴۔ اسلام میں تحدید ملکیت کا قانون اصولاً موجود نہیں ہے۔ لیکن اوپر بیان کردہ روایات مزارعت زمین کے معاملے میں تحدید ملکیت کر دیتی ہیں۔

۵۔ اسلام احسان اور فیاضی کی تعلیم ہر دائرے اور معاملے میں دیتا ہے، لیکن اپنے واجب حقوق وصول کر لینے کے بعد وہ فیاضی کو اصولاً آدمی پر بذریعہ قانون فرض قرار نہیں دیتا۔ زائد از ضرورت چیزیں دوسروں کو دے دینا، حاجت مند کو قرض دینا، اپنا خالی مکان یا مکان کا کوئی حصہ

لے بعض پیچیدہ حالات میں خاص طور پر ان معاشرہ میں جو عرصہ و راند سے اسلامی نظام سے محروم رہنے کی وجہ سے معاشی فساد کا شکار ہو گئے ہوں، کسی قسم کے مال یا جائیداد یا اسباب کے متعلق ایک عبوری دور اصلاح و تعمیر میں بعض تحدیدات اختیار کی جاسکتی ہیں، یا کثیر التعداد عوام کی پریشان حالی یا زر مبادلہ یا تجارت خارجہ کے نہایت اہم تقاضوں کے تحت غرضی اقدامات کیے جاسکتے ہیں، مگر کوئی مستقل قانون ایسا نہیں تسلیم کیا جاسکتا جو قانون شریعت کے فریم ورک کو بدل دے۔ (لے رہی)

کسی دوسرے کو ان خودی مفاد کے لیے معذرت دینا، یا کم سے کم کچھ وقت بلا کر ایہ استعمال کا موقع دینا، ٹرانڈ سوارپوں، کپڑوں اور برتنوں کو دوسروں میں تقسیم کر دینا، یہاں اور اوزار وغیرہ کو دوسروں کو عاریتاً ہتیا کرنا ان سب صورتوں کے لیے ترغیب موجود ہے، مگر قانون کی معاملے میں ایسی قیاضی کو لازم نہیں ٹھہرایا گیا، مثلاً سواری کا جائیداد یا بہ زمانہ حاضر موٹر گاڑی (سکوٹر) ایک سے زیادہ ہو تو دوسرے جھاتی کر بلا معاوضے دیا جائے، یا روپیہ صرف قرض مسز کے طور پر ہی دیا جائے، مضاربت و مشارکت میں نہ لگا یا جائے، یا خالی مکان معیت ہی پیش کیا جائے۔ اور کوئی کرایہ کسی نہ لیا جائے، یا اسی طرح زمین اگر خود کاشت سے زیادہ ہو تو بلا معاوضہ دوسروں میں تقسیم کر دی جائے۔ ایسے احکام کسی دائرے میں نہیں ملتے۔ خاص زمین ہا کے دائرے میں قیاضی کا قانوناً لازم ہونا پورے قانونی نظام شریعت میں کیسے کہہ سکتا ہے۔

۱۔ قانون تجارت یا قانون کاروبار کے دائرے سے تمام دائرہ آٹے معاش میں آدمی کو اس بات کی کھلی اجازت دی گئی ہے کہ نفع و نقصان کی شرکت کے ساتھ دوسروں سے معاملہ کرے۔ اپنا پتہ یا سرمایہ مضاربت یا مشارکت کے لیے دے سکتا ہے اور نفع کا کوئی حصہ (یا کسر) مقرر کر سکتا ہے۔ کوئی مشین یا انجن یا موٹر یا کشتی یا جہاز خرید کر کسی کام کرنے والے کو دے سکتا ہے کہ اس کے ذریعے تم کمال اور ایک مقررہ حصہ مجھے بھی دیتے رہو۔ یہی اصول صرف ایک زمین کے معاملے میں کیوں ٹوٹ جاتا ہے۔

ان اشارات سے ظاہر ہے کہ اسلام کے قوانین شریعت کے ڈھانچے میں وہ روایات فطرت نہیں بیٹھتیں۔ جن سے مدعی یہ حکم نکال کر سامنے لایا ہے کہ اسلام میں مزارعت جائز نہیں۔ اس حکم کو اتنے سے لازم آتا ہے کہ بہت سے قوانین میں رد و بدل کیا جائے۔ یا اگر ان سارے قوانین کو اپنی جگہ حکم رکھنا ہو تو اس حکم کو شریعت کے قانونی ڈھانچے اس نقطہ نظر سے نصب نہ کیا جائے۔ اس حکم کی بنیاد جن روایات پر ہے ان میں کوئی جھول ہے۔

اقتناعی احکام کا اصل مفہوم | روایت اور درایت کے جملہ نکات نظر و حیرت سے سامنے لانے کے بعد اب ہم مدعی کے سامنے یہ حقیقت لانا چاہتے ہیں کہ اقتناعی احکام کا تعلق اصل میں کس صورت و صراط سے تھا، جو نافع بن علی کے اور دوسرے ہم خیال راویوں کے بیان سے ظاہر ہے۔

ہو سکی۔ روایتیں زہجھوٹی ہیں، نہ ضعیف، کسی یہ ہے کہ ان میں پوری بات بیان نہیں ہوئی۔ نتیجہ یہ کہ غلط فہمیاں پھیلیں۔

شہرہ کے لگ بھگ زمانے میں جب یکا یک ان روایات کی خبر پھیلی کہ رسول اللہ صلی اللہ علیہ وسلم نے مزارعت سے منع فرمایا ہے تو ہر طرف ایک کھلبلی سی مچ گئی۔ تب لوگ روایات کی کھوج کر یہ کے لیے دوڑے اور روایت کرنے والوں سے ملے۔ اس طرح جو بات کھلی وہ ذیل کی روایات سے واضح ہے۔

۱۔ حنظلہ بن قیس کہتے ہیں کہ میں نے رافع بن خدیج سے پوچھا کہ سونے اور چاندی کی شکل میں زمین کا کراہیہ ملے کر ناکیسا ہے؟ انہوں نے کہا: کوئی مضائقہ نہیں۔ اس کے بعد انہوں نے مزید تشریح یوں کی۔

”اصل بات یہ ہے کہ رسول اللہ صلی اللہ علیہ وسلم کے زمانے میں لوگ اپنی زمینیں اجرت پر دیتے ہوئے یہ ملے کیا کرتے تھے کہ پانی کی نالیوں کے سرے پر اور ان کے کناروں پر اور کھیت کے بعض مخصوص حصوں میں جو پیداوار ہوگی وہ مالک زمین لے گا۔ اب کبھی ایسا ہوتا کہ ایک جگہ کی کھیتی برباد ہوتی اور دوسری جگہ کی بیج جاتی، اور کبھی اس جگہ کی بیج جاتی اور اس جگہ کی برباد ہو جاتی۔ اس زمانے میں زمینیں کراہیہ پر دینے کا کوئی دوسرا دستور اس کے سوا نہ تھا۔ اس کو نبی صلی اللہ علیہ وسلم نے سختی کے ساتھ منع فرمایا۔ رافع ایک واضح اور متعین حصہ تو اس پر معاملہ کرنے میں کوئی حرج نہیں؟“

۲۔ حنظلہ بن قیس کی ایک دوسری روایت میں رافع بن خدیج کی اس سے ملتی جلتی وصفت کے آخر میں یہ کہا گیا ہے کہ ”رافع سونا، چاندی تو اس پر معاملہ کرنے کا اس زمانے میں دستور ہی تھا۔“

۳۔ حنظلہ بن قیس کی تیسری روایت میں جناب رافع بن خدیج وہی بات اپنے دو چچاؤں کے حوالے سے بیان کرتے ہیں۔ اس کے آخر میں ہے کہ ”اس پر میں نے رافع سے پوچھا کہ دنیا اور درہم کے عوض معاملہ کرنا کیسا ہے؟ رافع نے کہا: اس میں کوئی مضائقہ نہیں۔“

۴۔ رافع سے ایک اور روایت حنظلہ الزہری کے واسطے سے آتی ہے۔ وہ بھی متذکرہ مضمون کے مطابق ہے۔

۵۔ رافع بن خدیج کے چچا زاد بھائی آسید بن ظہیر روایت کرتے ہیں کہ :-
 ”ہم میں سے کوئی شخص جب اپنی زمین سے بے نیاز ہوتا۔ یا اسے کرائے پر دینے
 کا حاجت مند ہوتا تو اسے تہائی یا پھر مٹائی یا نصف پیداوار کی بٹائی پر دوسرے کو
 دے دیتا تھا۔ اور ساتھ ہی شرط کہ لیتا تھا کہ تین تالیاں اور گانٹھیں (یا گھنڈیاں)
 اور بڑی نالی کے کنارے کی پیداوار اس کی ہے۔ اس زمانہ میں زندگی بڑی سخت تھی
 آدمی دن بھر بل چلاتا یا دوسرا کام کرتا تب مختصر اساقادہ حاصل ہوتا۔ ایک روز
 رافع بن خدیج ہمارے پاس آئے اور کہنے لگے کہ رسول اللہ صلی اللہ علیہ وسلم نے
 تم کو ایسے کام سے روک دیا ہے جو تمہارے لیے نافع تھا۔ مگر اللہ اور اس کے
 رسول کی اطاعت تمہارے لیے زیادہ نافع ہے۔ رسول اللہ صلی اللہ علیہ وسلم تم
 کو زمینیں کرایہ پر دینے سے منع فرماتے ہیں۔ اور آپ کا ارشاد ہے کہ جو اپنی
 زمین سے مستثنی ہو وہ یا تو اپنے بھائی کو مفت دے دے، یا یونہی پڑا رہنے دے۔“

یہاں روایت میں صورتِ معاملہ سامنے آگئی ہے اور اس علتِ ظلم و تشدد کو سمجھا جاسکتا ہے جس
 کی وجہ سے حضور نے اس طریق پر زمین کا معاملہ کرنے سے منع فرمایا۔

حضرت جابر بن عبد اللہ اشعری مزارعت والی روایت کے دوسرے نمایاں راوی ہیں، ان
 سے بھی لوگوں نے دریافت کیا تو انہوں نے جواب دیا۔

”ہم لوگ رسول اللہ صلی اللہ علیہ وسلم کے زمانہ میں بٹائی پر زمینیں کاشت کے
 لیے دیتے تھے اور کچھ گانٹھوں یا گھنڈیوں میں سے، اور کچھ اس چیز میں سے اور کچھ
 اس چیز میں سے بھی وصول کرتے تھے۔ اس پر نبی صلی اللہ علیہ وسلم نے فرمایا کہ جس
 کے پاس زمین ہو اسے چاہیے کہ یا خود کاشت کرے یا اپنے کسی بھائی کو کاشت کرائے۔“

۱۔ روایت میں جو لفظ ہے (قصاری اور قصلی) لغت میں اس کے معنی یہ درج ہیں:
 بَقِيَّةُ الْحَبِّ فِي سَبِيلِ بَعْدِ مَا يَبْدَأُ اس۔ یعنی وہ غلہ جو کھلیان کے بعد بالوں میں بچا رہتا
 ہے۔ برصغیر میں بعض لوگ اسے ”گائٹھ“ یا ”گھنڈی“ کہتے ہیں۔

ورنہ اپنی زمین پڑی رہنے لے۔

یہاں بھی واضح ہو گیا کہ اصل عدتِ انتہاج کیا تھی۔

۷۔ حضرت زید بن ثابت جن کی روایت مدعی کے حق میں تھی، اُن سے حضرت عروہ بن زبیر نے معاملہ کی تحقیق کی۔ انہوں نے فرمایا:

”خدا معاف کرے رافع بن خدیج کو، میں اس بات کو اُن سے زیادہ جانتا ہوں۔ اصل

بات یہ تھی کہ دو آدمی نبی صلی اللہ علیہ وسلم کے پاس حاضر ہوئے جن کے درمیان سخت جھگڑا ہوا تھا۔ اس پر حضور نے فرمایا، اگر تم لوگوں کا یہ حال ہے تو اپنی زمینیں کراہ پر نہ دیا کرو۔

رافع نے حضور کی بس اتنی بات سن لی کہ ”اپنی زمینیں کراہ پر نہ دیا کرو۔“

۸۔ سعد بن ابی وقاص نے اس معاملہ کی وضاحت کرتے ہوئے اسی غیر منصفانہ صورتِ مزارعت

کا ذکر کیا ہے اور آخر میں کہا ہے کہ ”اس پر لوگوں میں جھگڑا سے ہوئے اور اُن کے مقدمات رسول اللہ

صلی اللہ علیہ وسلم کے پاس آنے لگے۔ تب آپ نے ایسی شرطوں پر زمینیں دینے سے منع فرما دیا۔

اور فرمایا کہ سونے چاندی کی شکل میں کراہ پر نہ دیا کرو۔“

ابو وقاص کی ایک اور مختصر روایت اسی معنی میں ہے۔

۹۔ حضرت طاؤس نے جو فقہائے تابعین میں سب سے زیادہ مشہور ہیں، حضرت عبد اللہ

ابن عباس سے معلومات حاصل کیں۔ ابن عباس نے جب کراہ زمین کے بارے میں سنا کہ لوگوں میں

بہت چمے گرتیاں ہو رہی ہیں تو انہوں نے کہا ”سبحان اللہ! رسول اللہ صلی اللہ علیہ وسلم نے تو صرف

یہ فرمایا تھا کہ تم میں سے کوئی شخص اپنی زمین اپنے بھائی کو مفت کیوں نہیں دے دیتا، آپ نے کراہ پر دینے

سے منع نہیں فرمایا تھا۔“

ابن عباس ہی کی دوسری روایت میں یہ الفاظ ہیں کہ ”رسول اللہ نے دراصل یہ فرمایا تھا کہ کوئی

شخص اپنے بھائی کو زمین پر نہی دے دے تو یہ اس سے زیادہ بہتر ہے کہ وہ اس پر ایک مقرر لگان

لے۔ ایک اور روایت میں یہی بات کہی گئی ہے۔ تیسری روایت میں عبد اللہ ابن عباس کے

الفاظ یہ ہیں:

”حضور نے مزارعت کو حرام نہیں کر دیا تھا، بلکہ آپ نے یہ ہدایت فرمائی تھی

کہ لوگ ایک دوسرے کے ساتھ رفاقت کا برتاؤ کریں۔

نتیجہ | اب مدعی پر واضح ہو گیا ہو گا کہ امتناع کی ساری بحث مزارعت کی ایک مروجہ غلط شکل کے خلاف تھی، نہ کہ نفس مزارعت کے خلاف۔ اس شکل سے بے انصافی ہوتی تھی اور جھگڑے پیدا ہوتے تھے۔ نیز مدعی پر یہ بھی واضح ہو گیا ہو گا کہ رسول اللہ صلی اللہ علیہ وسلم، خلفائے راشدین (رضوان اللہ علیہم اجمعین) اور دیگر صحابہ کرام نے بیٹائی پر زمینیں کاشت کرائی ہیں اور یہ سلسلہ بڑے وسیع پیمانے پر پچاس سال تک بلا روک ٹوک جاری رہا، اتنا عرصہ گزر جانے کے بعد چند اصحاب نے امتناع مزارعت کی روایت بیان کی اور پھر جب ان سے وضاحت طلب کی گئی تو معلوم ہوا کہ امتناع اصولی اور کلی نہ تھا۔ بلکہ ایک خاص شکلِ فساد سے روکا گیا تھا۔ مدعی پر یہ بات بھی واضح ہو گئی ہو گی کہ کسی لگان کے بعد زمین دوسروں کو دے دینے کی جو تلقین حضور نے فرمائی تھی وہ اخلاقی فیاضی کی تعلیم تھی نہ کہ قانونی حکم۔

اور مدعی پر یہ بھی واضح ہو گیا ہو گا کہ اس طرح کی بحث و تحقیق کے لیے ایسے اخبارات کے کالم موزوں جگہ نہیں ہیں، جو نہ صرف محدود جگہ رکھتے ہیں بلکہ نہایت درجہ وقتی ہوتے ہیں اور ان کے ارد گرد کے کالموں کا ماحول دینی اور تحقیقی نہیں ہوتا۔ یہ بالکل ایسا ہی ہے جیسے ایک وسیع کاروبار کا مال کے ایک کونے میں قوالی ہو رہی ہو، ایک میں رقص پیش کیا جا رہا ہو، ایک میں فلم دکھائی جا رہی ہو اور چوتھے کونے میں آپ درس قرآن دینے لگیں۔ مذہب کو کاروبار صحافت کا ایک مالِ تجارت نہیں بننے دینا چاہیے۔

(بقیہ حقیقت تصوف)

شہود بنے کہ تمام موجودات وجود حق میں فنا ہیں۔ کھلے الفاظ میں ان کے نزدیک خالق اور مخلوق ایک ہی وجود ہے۔ وہی قی نفسہ واجب ہے اور وہی ممکن ہے۔ متاخرین نے اس نظریے کو —
”ہمہ اوسعت“ کے قین الفاظ میں سمودیا ہے۔

(باقی)